

पुलिस की मदद से गरीबों की झोपड़ी में जले दीपक

शाहजहांपुर | हिन्दुस्तान संवाद

खाकी ने अपने तेवरों को बदला है। अब वह दूसरों के सुख और दुख में भी सहभागी बनने लगी है। लाकडाउन के समय हर गरीब तक खाने को पहुंचाने की जिम्मेदारी उठाने वाली पुलिस ने दीपों के पर्व दीपावली पर भी जरूरतमंदों के त्योहार की खुशियों की रौनक बढ़ा दी। पुलिस ने अपने इलाके के ऐसे लोगों को चिन्हित किया, जो आर्थिक रूप से काफी ज्यादा परेशान थे और उन्हें त्योहार पर मदद की जरूरत थी।

ऐसे लोगों के घर पर जाकर पुलिस ने मिठाई, खील-खिलौनों को भेंट किया। आदर्श दिव्यांग कल्याण संस्थान की ओर से एसपी एस आनंद ने दीपावली

पर्व पर रामचरन धर्मशाला में दिव्यांगजनों को मिठाई, फल, मोमबत्ती आदि देकर दीपावली की शुभकामनाएं दीं। मुख्य संरक्षक हरिशरण बाजपेई व प्रदेश सचिव नीरज बाजपेई मौजूद रहे।

कटरा में प्रभारी निरीक्षक हरपाल सिंह बालियान ने प्रांगण में खाने का आयोजन किया। 112 मोबाइल पर नियुक्त समस्त पुलिसकर्मी व ग्राम प्रहरी को मिठाई, फल, खील, बताशे, मोमबत्ती दीं। दीपावली पर तिलहर पुलिस ने असहाय परिवारों को चिन्हित कर दीपावली पर स्वेटर, कंबल, दीपक, मिठाई व पटाखे आदि उपहार में दिए। कांट में एसपी सिटी संजय कुमार व सीओ सदर महेन्द्रपाल सिंह पहुंच मिठाई व उपहार भेंट किए।